

តុលាការកំពូល
សំណុំរឿង រដ្ឋប្បវេណី
លេខ:៣៣៨
ចុះថ្ងៃទី២៩ ខែសីហា ឆ្នាំ២០០៣
សាលដីកា

លេខ:១២៨
ចុះថ្ងៃទី២៨ ខែមិថុនា ឆ្នាំ២០០៤

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

តាងនាមប្រជារាស្ត្រខ្មែរ
តុលាការកំពូល

បានបើកសវនាការជំនុំជំរះជាសាធារណៈ នៅថ្ងៃទី២៨
ខែមិថុនា ឆ្នាំ២០០៤ ដោយមានសមាសភាពដូចតទៅ៖
១-ឯកឧត្តម **ឃឹម ប៉ុណ្ណ** ជាប្រធាន
២-លោក **ស៊ិន ឌឹម** ជាចៅក្រម
៣-លោក **ជីវ កេង** ជាចៅក្រម
៤-លោក **សោម សិរិឡ** ជាចៅក្រម
៥-លោក **ប៉ែន សារ៉េន** ជាចៅក្រមរបាយការណ៍

ក្រឡាបញ្ជី

-កញ្ញា **ហុក សុខធុល**

តំណាងមហាអយ្យការ

-លោក **សាយ សារី** ជាព្រះរាជអាជ្ញា

ដើម្បីជំនុំជំរះលើបណ្តឹងសាទុក្ខ ពីសាលដីការដ្ឋប្បវេណីលេខ ៦០(ង) ចុះថ្ងៃទី២២ ខែឧសភា ឆ្នាំ
២០០៣ នៃសំណុំរឿងរដ្ឋប្បវេណីលេខ២២២០ ចុះថ្ងៃទី១៨ ខែមេសា ឆ្នាំ២០០២របស់សាលាឧទ្ធរណ៍រវាង៖

- ដើមចោទឈ្មោះ ខួយ ឆាយ (ជាម្ចាស់បណ្តឹងសាទុក្ខ) ភេទប្រុស អាយុ៥៣ឆ្នាំ ជាតិខ្មែរ មុខរបរ
ផលិតស្រា ទីលំនៅសព្វថ្ងៃភូមិព្រៃល្វា ឃុំព្រៃល្វា ស្រុកព្រៃកកប្បាស ខេត្តតាកែវ ។

- ចុងចម្លើយឈ្មោះឡូវ ណែ (ចុងបណ្តឹងសាទុក្ខ) ភេទស្រី អាយុ៥១ឆ្នាំ មុខរបរមេផ្ទះ ទីលំនៅផ្ទះ
លេខ៩៨AE₀ ផ្លូវលេខ២២៩៨ សង្កាត់ទួលស្វាយព្រៃ I ខណ្ឌចំការមន ក្រុងភ្នំពេញ ។

កម្មវត្ថុ: ប្តឹងសុំបដិសេធកិច្ចសន្យា ។

- បានឃើញបណ្តឹងសាទុក្ខលេខ ២៨៥ ចុះថ្ងៃទី២២ ខែកក្កដា ឆ្នាំ២០០៣ របស់ឈ្មោះខួយ ឆាយ
ប្តឹងមិនសុខចិត្តនឹងសាលដីកាលេខ៦០(ង) ចុះថ្ងៃទី២២ ខែឧសភា ឆ្នាំ២០០៣ របស់សាលាឧទ្ធរណ៍
លើសេចក្តីសម្រេចទាំងមូល ។

- បានឃើញសំណុំរឿងរដ្ឋប្បវេណីលេខ ៣៣៨ ចុះថ្ងៃទី ២៩ ខែសីហា ឆ្នាំ២០០៣ របស់តុលាការ
កំពូល ។

តាមពាក្យបណ្តឹងចុះថ្ងៃទី ២៧ ខែ កក្កដា ឆ្នាំ២០០០ របស់ឈ្មោះខុយ ឆាយ ប្តឹងសុំបដិសេធកិច្ចសន្យា ពីឈ្មោះ ឡូវ ណែ ដោយសំអាងហេតុថា កាលពីឆ្នាំ១៩៩៧ ខ្លួនបានទៅចងការប្រាក់ចំនួន១៣.០០០ដុល្លា ពីឈ្មោះឡូវ ណែ សន្យាអោយការប្រាក់ ១ខែ៣៩០ដុល្លា ហើយចងការនេះខ្លួនបានបង់សងរហូតដល់ឆ្នាំ១៩៩៩ ខ្លួនបានសងប្រាក់ចំនួន ៨.០០០ដុល្លា នៅខ្វះចំនួន ៥.០០០ដុល្លាទៀត ហើយប្រាក់ដែលនៅខ្វះខ្លួនបានយកប័ណ្ណសំគាល់កម្មសិទ្ធិទីលំនៅដ្ឋានដាក់តម្កល់ទុកអោយម្ចាស់បំណុល ។

បានឃើញសាលក្រមរដ្ឋប្បវេណីលេខ ៧៣(ក) ចុះថ្ងៃទី៣០ ខែសីហា ឆ្នាំ២០០១ របស់តុលាការខេត្តតាកែវ ដែលមានខ្លឹមសារនៃសេចក្តីសម្រេចដូចតទៅ ៖

១-ទទួលពាក្យបណ្តឹងចុះថ្ងៃទី២៧ខែកក្កដា ឆ្នាំ២០០០ របស់ដើមចោទឈ្មោះខុយ ឆាយ ទុកជាត្រឹមត្រូវតាមទម្រង់ តែសម្រេចបដិសេធចោលដោយខុសនឹងគតិច្បាប់ ។

២-ទទួលស្គាល់ប័ណ្ណកម្មសិទ្ធិកាន់កាប់អចលនវត្ថុលេខ ក.ក.០០២០២៩៩ របស់អគ្គនាយកស្វរិយោដី និងកូមិបាល ចុះថ្ងៃទី២៦ ខែមេសា ឆ្នាំ២០០០ ទុកជាត្រឹមត្រូវតាមទម្រង់ និង គតិច្បាប់ ។

៣-បង្គាប់អោយឈ្មោះខុយ ឆាយ (ដើមចោទ)ប្រមូលយកទ្រព្យសម្បត្តិទាំងអស់របស់ខ្លួនដែលរក្សាទុកនៅលើផ្ទះ ដែលជាកម្មសិទ្ធិរបស់ដើមចោទ ចេញអោយផុតពីផ្ទះនេះ ក្នុងកំណត់រយៈពេល១០ថ្ងៃដោយគិតចាប់តាំងពីថ្ងៃផុតកំណត់ឧទ្ធរណ៍ ។

៤-សម្រេចរឹបអូសប្រាក់ប្រដាប់ក្តីចំនួន៧.០០០រៀល ពីដើមចោទ ដែលបានបង់ទុករួច ៖

- ពន្ធចុះបញ្ជីក្តី និងពន្ធហ្នឹងចំនួន១.៨០០រៀល
- រង្វាន់ក្រឡាបញ្ជីកាន់ហិបប្រាក់ចំនួន ២០០រៀល
- ចំណាយលើអ្នកប្រគល់ដីកាកោះចំនួន៥.០០០រៀល

កាលបើផុតកំណត់ឧទ្ធរណ៍បង្គាប់ឲ្យដើមចោទឈ្មោះ ខុយ ឆាយ បង់ពន្ធសមាមាត្រ១% លើតម្លៃផ្ទះទំនាស់ គឺ៖

$$\frac{១៥០០០០០ \times ១}{១០០} = ១៥.០០០ \text{ រៀល ប្រាក់នេះត្រូវបង់ចូលថវិការដ្ឋចំនួន៨០\% គឺ } \frac{១៥០០០០០ \times ៨០}{១០០} = ១២០០០ \text{ រៀល និង ប្រាក់រង្វាន់ក្រឡាបញ្ជីចំនួន២០\% គឺ } \frac{១៥០០០០០ \times ២០}{១០០} = ៣០០០ \text{ រៀល ។}$$

- សាលក្រមនេះជំនុំជំរះជាសាធារណៈចំពោះមុខចុងចម្លើយ កំបាំងមុខដើមចោទទុកសិទ្ធិអោយប្តឹងទាស់រយៈពេល១៥ថ្ងៃ គិតចាប់តាំងពីថ្ងៃទទួលដំណឹង និង បន្ថែមរយៈពេលពីរខែទៀតសម្រាប់ប្តឹងឧទ្ធរណ៍ ។

បានឃើញបណ្តឹងទាស់ ចុះថ្ងៃទី២១ ខែកញ្ញា ឆ្នាំ២០០១ របស់ឈ្មោះខុយ ឆាយ ប្តឹងមិនសុខចិត្តនឹង សាលក្រមរដ្ឋប្បវេណីលេខ៧៣(ក) ចុះថ្ងៃទី៣០ ខែសីហា ឆ្នាំ២០០១ របស់តុលាការខេត្តតាកែវ លើសេចក្តីសម្រេចទាំងមូល ។

បានឃើញសាលក្រមរដ្ឋប្បវេណីលេខ ១២៨(ក) ចុះថ្ងៃទី ២៦ ខែធ្នូ ឆ្នាំ២០០១ របស់តុលាការ
ខេត្តតាកែវ ដែលមានខ្លឹមសារនៃសេចក្តីសម្រេចដូចតទៅ :

១-ទទួលបណ្តឹងទាស់ចុះថ្ងៃទី២១ ខែកញ្ញា ឆ្នាំ២០០១ របស់លោកខុយ ឆាយ(ដើមចោទ)ទុកជា
ត្រឹមត្រូវតាមទម្រង់ និង គតិច្បាប់ ។

២-តម្កល់សាលក្រមរដ្ឋប្បវេណីកំបាំងមុខលេខ ៧៣(ក) ចុះថ្ងៃទី៣០ ខែសីហា ឆ្នាំ២០០១ របស់
តុលាការខេត្តតាកែវ ដែលបានសម្រេចសេចក្តីរួចមកហើយនេះ ទុកជាបានការពេញទាំងមូល ។

- សាលក្រមនេះជំនុំជំរះជាសាធារណៈចំពោះមុខគូក្តី ទុកសិទ្ធិអោយប្តឹងឧទ្ធរណ៍កំណត់ពីខែគិត
ចាប់តាំងពីថ្ងៃនេះតទៅ ។

- បានឃើញបណ្តឹងឧទ្ធរណ៍លេខ១៤ ចុះថ្ងៃទី១៨ ខែកុម្ភៈ ឆ្នាំ២០០២ របស់ឈ្មោះខុយ ឆាយ
ប្តឹងមិនសុខចិត្តនឹងសាលក្រមរដ្ឋប្បវេណីលេខ១២៨(ក)ចុះថ្ងៃទី២៦ ខែធ្នូ ឆ្នាំ២០០១ របស់តុលាការ
ខេត្តតាកែវ លើសេចក្តីសម្រេចទាំងមូល ។

- បានឃើញសាលដីការរដ្ឋប្បវេណីលេខ២០(ង) ចុះថ្ងៃទី០៣ ខែកុម្ភៈ ឆ្នាំ២០០៣ របស់សាលា
ឧទ្ធរណ៍ដែលមានខ្លឹមសារនៃសេចក្តីសម្រេចដូចតទៅ៖

១-ទទួលពាក្យបណ្តឹងឧទ្ធរណ៍ ចុះថ្ងៃទី១៨ ខែកុម្ភៈ ឆ្នាំ២០០២ របស់ឈ្មោះខុយ ឆាយ ទុកជា
ត្រឹមត្រូវតាមទម្រង់ច្បាប់ ប៉ុន្តែបដិសេធចោលដោយផ្ទុយ នឹងគតិច្បាប់ ។

២-តម្កល់សាលក្រមរដ្ឋប្បវេណីលេខ ១២៨(ក) ចុះថ្ងៃទី២៦ ខែធ្នូ ឆ្នាំ២០០១ របស់តុលាការ
ខេត្តតាកែវ ទុកជាបានការ ។

៣-កាត់យកប្រាក់ប្រដាប់ក្តីនៅជាន់សាលាឧទ្ធរណ៍ចំនួន ១៣.០០០រៀល គឺពន្ធចុះបញ្ជីក្តី និងពន្ធ
ហ្នឹងចំនួន ២.៥៥០រៀល រង្វាន់ក្រឡាបញ្ជីកាន់ហិបប្រាក់ចំនួន ៤៥០រៀលចំណាយលើកិច្ចប្រគល់ដីកា
កោះចំនួន ៥.០០០រៀល និងលើអាជ្ញាធរតុលាការចំនួន៥.០០០រៀល សរុប ១៣.០០០រៀល ។

៤-សាលដីកានេះជំនុំជំរះ និង ប្រកាសជាសាធារណៈចំពោះមុខចុងចម្លើយឈ្មោះឡូវ ណៃ កំបាំង
មុខដើមចោទឈ្មោះខុយ ឆាយ ។ បើកផ្លូវប្តឹងតវ៉ាក្នុងកំណត់ច្បាប់ ។

- បានឃើញបណ្តឹងទាស់លេខ២១ ចុះថ្ងៃទី១៩ ខែកុម្ភៈ ឆ្នាំ២០០៣ របស់ឈ្មោះខុយ ឆាយ ប្តឹង
មិនសុខចិត្តនឹងសាលដីការរដ្ឋប្បវេណីលេខ២០(ង) ចុះថ្ងៃទី០៣ ខែកុម្ភៈឆ្នាំ២០០៣ របស់សាលាឧទ្ធរណ៍លើ
សេចក្តីសម្រេចទាំងមូល ។

-បានឃើញសាលដីការរដ្ឋប្បវេណីលេខ៦០(ង) ចុះថ្ងៃទី២២ ខែឧសភា ឆ្នាំ២០០៣ របស់សាលា
ឧទ្ធរណ៍ ដែលមានខ្លឹមសារនៃសេចក្តីសម្រេចដូចតទៅ៖

១-ទទួលពាក្យបណ្តឹងទាស់ ចុះថ្ងៃទី១៩ ខែកុម្ភៈ ឆ្នាំ២០០៣ របស់ឈ្មោះខុយ ឆាយ ទុកជាត្រឹម
ត្រូវតាមទម្រង់ច្បាប់ ប៉ុន្តែបដិសេធចោលដោយផ្ទុយ នឹងគតិច្បាប់ ។

២-តម្កល់សាលដីការដ្ឋប្បវេណីលេខ២០(ង) ចុះថ្ងៃទី០៣ ខែកុម្ភៈ ឆ្នាំ២០០៣ របស់សាលាឧទ្ធរណ៍ទុកជាបានការ ។

៣-សាលដីកានេះជំនុំជំរះ និងប្រកាសជាសាធារណៈចំពោះមុខចុងចម្លើយ កំបាំងមុខដើមចោទតែចាត់ទុកជាចំពោះមុខ ។ បើកផ្លូវប្តឹងសាទុក្ខក្នុងកំណត់ច្បាប់ ។

- បានឃើញបណ្តឹងសាទុក្ខលេខ២៨៥ ចុះថ្ងៃទី២២ ខែកក្កដា ឆ្នាំ២០០៣ របស់ឈ្មោះខុយ ឆាយ ប្តឹង មិនសុខចិត្តនឹងសាលដីកាលេខ ៦០(ង) ចុះថ្ងៃទី២២ ខែឧសភា ឆ្នាំ២០០៣ របស់សាលាឧទ្ធរណ៍លើសេចក្តី សម្រេចទាំងមូល ។

- បានឃើញសារណា ចុះថ្ងៃទី១៦ ខែកញ្ញា ឆ្នាំ២០០៣ របស់ឈ្មោះខុយ ឆាយ ។

- បានឃើញសារណាតប ចុះថ្ងៃទី០៧ ខែតុលា ឆ្នាំ២០០៣ របស់ឈ្មោះឡូរ៉េ ណែ ។

- បានស្តាប់របាយការណ៍របស់ចៅក្រមរបាយការណ៍

- បានស្តាប់សេចក្តីសន្និដ្ឋានរបស់ តំណាងអយ្យការនៅពេលសវនាការថាៈ សាលាឧទ្ធរណ៍សម្រេចសេចក្តីមកនេះត្រឹមត្រូវហើយ ។

សូមក្រុមប្រឹក្សាជំនុំជំរះពិនិត្យ និង សម្រេច ។

- បានស្តាប់អំណានសារណារបស់ឈ្មោះខុយ ឆាយ នៅពេលជំនុំជំរះ ។

- បានស្តាប់ចម្លើយរបស់អ្នកស្រីឡូរ៉េ ណែ (ជាចុងបណ្តឹងសាទុក្ខ) នៅពេលជំនុំជំរះថា ៖ ចំពោះសារណារបស់គាត់បានលើកឡើងនេះគឺពុំត្រឹមត្រូវទេ តាមពិតជីនេះគាត់បានលក់មកអោយខ្លួននៅចំពោះមុខរដ្ឋអំណាច ក្នុងតំលៃ ៥.០០០ដុល្លា ដោយមានកិច្ចសន្យាត្រឹមត្រូវ ។ តែក្រោយមកពេលខ្លួនដាក់ផ្លាកលក់ បានជំទាស់ហើយប្តឹងទៅតុលាការខេត្ត នៅតុលាការខេត្តគាត់បានសុំទិញដីនេះវិញ ក្នុងតំលៃ ៥.៩០០ដុល្លា ហើយសន្យាថា ប្រគល់លុយអោយខ្លួនក្នុងថ្ងៃទី ៣០ ខែកុម្ភៈ ឆ្នាំ២០០០ តែគាត់មិនបានគោរពតាមការសន្យានេះទេ គឺគាត់បានប្តឹងបន្តមកតុលាការថ្នាក់លើរហូតមកនេះ ។ ចំពោះរឿងលុយជំពាក់១៣.០០០ដុល្លានេះគឺបានទូទាត់គ្នារួចរាល់អស់ហើយហើយកិច្ចសន្យាខ្ចីលុយនោះក៏បាត់អស់ដែរ។ ចំពោះកិច្ចសន្យាដាក់លុយ មួយលានប្រាំសែនរៀលនេះ ជាបច្ចេកទេសរបស់សូរិយោដី ចំណែករូបខ្លួនគឺបានប្រគល់លុយ ៥.០០០\$ ក្នុងការទិញដីនេះ នៅចំពោះមុខរដ្ឋអំណាចកូមិយ៉ុ ដីនេះមានទំហំ២០អា ២៤ស.អាខ្លួនបានធ្វើរបងជុំវិញ និង មានប្លង់ត្រឹមត្រូវ ។ ខ្លួនសូមអោយតុលាការតម្កល់សាលដីកាសាលាឧទ្ធរណ៍ទាំងមូល ។

- ក្រោយពីបានស្តាប់របាយការណ៍របស់ចៅក្រមរបាយការណ៍

- ក្រោយពីបានស្តាប់សេចក្តីសន្និដ្ឋានរបស់តំណាងមហាអយ្យការ

- ក្រោយពីបានស្តាប់សារណារបស់ដើមចោទ និងចម្លើយរបស់ចុងចម្លើយ

- ក្រោយពីបានពិភាក្សាត្រឹមត្រូវតាមច្បាប់ហើយ

តុលាការកំពូល

- យល់ឃើញថា បណ្តឹងសាទុក្ខ២៨៥ ចុះថ្ងៃទី២២ ខែកក្កដា ឆ្នាំ២០០៣ របស់ឈ្មោះខុយ ឆាយ ឡើងក្នុងកំណត់ច្បាប់ តុលាការកំពូលអាចលើករឿងនេះ មកជំនុំជំរះបានតាមមាត្រា១៤ នៃច្បាប់ស្តីពីការ ចាត់តាំង និងសកម្មភាពរបស់សាលាជំរះក្តី ។

- យល់ឃើញថា ការលើកឡើងក្នុងសារណា ចុះថ្ងៃទី១៦ ខែកញ្ញា ឆ្នាំ២០០៣ របស់ដើមចោទដែល អះអាងថា ខ្លួនបានខ្ចីប្រាក់ពីចុងចម្លើយចំនួន ១៣០០០ដុល្លារអាមេរិកនិងបានសន្យាឱ្យកំរៃការប្រាក់៣% ក្នុង១ខែ ដោយបានដាក់ប័ណ្ណសំគាល់សិទ្ធិជាសំអាងលេខF_H 0273 ចុះថ្ងៃទី២២ ខែមករា ឆ្នាំ១៩៩២ ដែលមានទំហំដី២០អា ២៤ស.អ កន្លងមកខ្លួនបានសងប្រាក់៨.០០០ដុល្លារ ហើយនៅជំពាក់ ៥.០០០ ដុល្លារ ខ្លួនបានសន្យាថាលក់ ផ្ទះ និងដី ឬ លក់ក្រុមហ៊ុនស្រាក្បាលពោធិ ដាច់ដោយ ភាគហ៊ុនជួយចេញ សងពាក់កណ្តាលនោះ ជាការពុំត្រឹមត្រូវទេពីព្រោះថាៈ ដើមចោទបានផ្ទេរសិទ្ធិដី និង ផ្ទះទំនាស់ឱ្យចុង ចម្លើយរួចហើយ តាមលិខិតផ្ទេរសិទ្ធិ១៤-០២-២០០០ ហើយតាមកិច្ចសន្យា ចុះថ្ងៃទី ៣០ ខែមីនា ឆ្នាំ ២០០០ ដើមចោទបានធ្វើការលក់ផ្តាច់អោយទៅ ចុងចម្លើយនូវអចលនវត្ថុ ដូចខាងលើនេះទៅឱ្យចុង ចម្លើយដោយមានសាក្សីឈ្មោះ ឆាយ ទ្រី ដាវ ហ៊ុយ និង ដើមចោទខ្លួនឯងផ្តិតមេដៃផងដែរ នៅចំពោះមុខ មេឃុំព្រៃល្វា ក្រោយមកអចលនវត្ថុផ្ទះ ដីនេះ ត្រូវបានអគ្គនាយកដ្ឋានសុរិយោដីបានផ្ទេរសិទ្ធិអចលនវត្ថុលេខ តក-០២០៩៩ ចុះថ្ងៃទី២៦ ខែមេសា ឆ្នាំ២០០០ ទៅអោយឈ្មោះឡូវ ណៃ រួចហើយ ។

- យល់ឃើញថា ការដែលដើមចោទលើកឡើងថា ខ្លួនសុំបដិសេធកិច្ចសន្យា ព្រោះកាលពីដើមឆ្នាំ ១៩៩៧ ខ្លួនបានចង់ការប្រាក់ពីចុងចម្លើយចំនួន ១៣.០០០ដុល្លារ ខ្លួនបានសងបាន ៨.០០០ដុល្លារ ហើយនៅ ជំពាក់ចំនួន៥.០០០ដុល្លារទៀត ប្រាក់នេះគឺជំពាក់ពីសមាជិកក្រុមហ៊ុនស្រាក្បាលពោធិ ដូច្នេះ ខ្លួនសុំកាត់ក្រុមហ៊ុនជួយសងជាមួយខ្លួន ការអះអាងនេះពុំមានភស្តុតាងណាបញ្ជាក់ថា ក្រុមហ៊ុនស្រា ក្បាលពោធិបានរួមជំពាក់ ប្រាក់ចុងចម្លើយទេ ។

- យល់ឃើញថា ការដែលដើមចោទលើកឡើងថា អចលនវត្ថុផ្ទះ និងដី ជាទ្រព្យសម្បត្តិរួមប្តីប្រពន្ធ ដូចនេះការលក់ដូរផ្តាច់របស់ខ្លួន ដែលមិនមានការឯកភាពពីប្រពន្ធកូន គឺជាការពុំត្រឹមត្រូវនោះជាការពុំ ត្រឹមត្រូវទេពីព្រោះថាខ្លួនជាប្តី និងជាឪពុកពេលប្រពន្ធស្លាប់ទៅទ្រព្យនេះត្រូវធ្លាក់មកលើខ្លួនជាអ្នកគ្រប់ គ្រង និងមានសិទ្ធិចាត់ចែងបានជាដរាបព្រោះទ្រព្យសម្បត្តិនេះ ឪពុកគាត់មិនទាន់ចែកជាមរតកឱ្យកូន ណាមួយនៅឡើយ ដែលញ៉ាំងឱ្យកូនមានសិទ្ធិប្តឹងតវ៉ាបានក្នុងការលក់ដូរនេះ ។

-យល់ឃើញថា សាលាដីការដ្ឋប្បវេណីលេខ ៦០(ង) ចុះថ្ងៃទី២២ ខែឧសភា ឆ្នាំ២០០៣ របស់ សាលាឧទ្ធរណ៍ ដែលបានសម្រេចសេចក្តីមកនេះមានលក្ខណៈត្រឹមត្រូវតាមទម្រង់ និងគតិច្បាប់ហើយ ។

ហេតុដូច្នេះ

វិនិច្ឆ័យសេចក្តីចំពោះមុខចុងចម្លើយ កំបាំងមុខដើមចោទ ប៉ុន្តែចាត់ទុកជាចំពោះមុខ

១-ទទួលបណ្តឹងសាទុក្ខលេខ ២៨៥ ចុះថ្ងៃទី២២ ខែកក្កដា ឆ្នាំ២០០៣ របស់ឈ្មោះខួយ ឆាយ ទុកជា ត្រឹមត្រូវតាមទម្រង់ច្បាប់ ប៉ុន្តែបដិសេធចោលដោយខុស នឹងគតិច្បាប់ ។

២-តម្កល់សាលដីការដ្ឋប្បវេណីលេខ ៦០(ង) ចុះថ្ងៃទី២២ ខែឧសភា ឆ្នាំ២០០៣ របស់សាលា ឧទ្ធរណ៍ ទុកជាបានការពេញទាំងមូល ។

៣-រឹបអូសប្រាក់ប្រដាប់ក្តីចំនួន ១៩.០០០រៀល ដែលចុងចម្លើយបានបង់ គឺ :

- ពន្ធចុះបញ្ជីក្តី និងពន្ធហ្នឹងចំនួន ៤.០០០រៀល ប៉ុន្តែប្រាក់នេះត្រូវកាត់ចំនួន៨០០រៀល សំរាប់ជា រង្វាន់ក្រឡាបញ្ជីកាន់ហិបប្រាក់

- ចំណាយលើការប្រគល់ដីកាកោះចំនួន១៥.០០០រៀល សរុប១៩.០០០រៀល

- បង្គាប់អោយដើមចោទសងប្រាក់១៩.០០០រៀល នេះទៅចុងចម្លើយវិញ ។

- បង្គាប់អោយដើមចោទ បង់ពន្ធសមាមាត្រតាមការកំណត់របស់តុលាការខេត្តតាកែវ ។

៤- សាលដីកានេះ ជំនុំជំរះនាសវនាការជាសាធារណៈនៅថ្ងៃទី២៨ ខែមិថុនា ឆ្នាំ២០០៤ និង ប្រកាស នៅថ្ងៃទី២៩ ខែមិថុនា ឆ្នាំ២០០៤ ។